



Stqarrija għall-Istampa

Il-Lussemburgu, l-14 ta' Ġunju 2018

L-appoġġ li l-UE tat lis-Saħel għen fit-titjib tas-sigurtà interna, iżda l-progress għadu miexi bil-mod, jgħidu l-Awdituri

Skont rapport ġdid li nħareġ mill-Qorti Ewropea tal-Awdituri, il-Missjonijiet EU Sahel għenu biex jissaħħu l-forzi tas-sigurtà interna fin-Niġer u l-Mali, iżda l-progress mexxa bil-mod minħabba kundizzjonijiet diffiċli u ineffiċjenza operazzjonali.

Fl-ambitu tal-Politika ta' Sigurtà u ta' Difiza Komuni l-UE tmexxi Missjonijiet ċivili fin-Niġer u l-Mali, li jipprovdu taħriġ, konsulenza u taġmir għat-tiżiħ tal-kapaċità tal-forzi nazzjonali tas-sigurtà interna. Is-Servizz Ewropew għall-Azzjoni Esterna (SEAE) jippjana u jimmaniġġja l-operazzjonijiet; il-Kummissjoni Ewropea timmaniġġja l-baġits. Il-finanzjament li ngħata għan-Niġer matul il-perjodu 2012 sa 2017 kien ta' EUR 69 miljun u għall-Mali mill-2014 sal-2017 dan kien ta' EUR 66 miljun.

"In-nuqqas ta' sigurtà fir-reġjun tas-Saħel fl-Afrika tal-Punent għandu impatt negattiv kemm fuq l-iżvilupp tar-reġjun kif ukoll fuq l-interessi tal-Unjoni Ewropea", qalet Bettina Jakobsen, il-membri tal-Qorti Ewropea tal-Awdituri responsabbli għar-rapport. "Il-Missjonijiet tal-UE fin-Niġer u fil-Mali kellhom rwol importanti, iżda l-progress fir-rigward tat-tiżiħ tal-kapaċità tal-forzi tas-sigurtà interna mexxa bil-mod u kien limitat." L-awdituri sabu li l-persunal tal-Missjoni ma kienux irċieva gwida Prattika adegwata u, fil-każ tan-Niġer, lanqas ma kienu irċieva taħriġ qabel l-istazzjonar. Is-SEAE u l-Kummissjoni ma pprovdewx biżżejjed appoġġ u f'xi każijiet applikaw proċeduri li ma kinux adatti għall-kundizzjonijiet fuq il-post.

L-awdituri identifkaw nuqqasijiet li jaffettwaw l-effiċjenza operazzjonali tal-Missjonijiet tal-UE. Dawn in-nuqqasijiet kienu dovuti għall-użu ta' mandati ta' sentejn u ta' baġits annwali, li ma jinkoraġġux l-ippjanar fuq terminu medju jew fit-tul, kif ukoll għall-għadd kbir ta' postijiet battala. L-awdituri jgħidu li anki jekk il-Missjonijiet mhumiex intenzjonati li jkunu permanenti, ma hemm l-ebda strategija ċara ta' ħruġ.

Il-Missjonijiet indirizzaw il-problema tas-sostenibbiltà, iżda bi ftit suċċess. Dan kien dovut, minn naħa, għan-nuqqas ta' sjieda mill-pajjiżi ospitanti, u min-naħa l-oħra, minħabba l-fatt li l-Missjonijiet ma

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali tal-Qorti Ewropea tal-Awdituri. Ir-rapport sħiħ jinsab fuq www.eca.europa.eu.

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

ddedikawx rizorsi adegwati biex jiżguraw is-sostenibbiltà u biex jimmonitorjaw it-taħriġ mogħti u t-tagħmir fornuta.

L-awdituri jgħidu li l-Missjonijiet ġew affettwati minn indikaturi tal-prestazzjoni dgħajfa u la ma mmonitorjaw u lanqas ma evalwaw adegwatament il-kisba tal-kompiti. Il-valutazzjonijiet tal-impatt tas-SEAE ma kinux marbuta mal-monitoraġġ u mal-evalwazzjoni.

L-awdituri jirrakkomandaw li s-SEAE u l-Kummissjoni:

- jieħdu miżuri biex itejbu l-effiċjenza operazzjonali tal-Missjonijiet;
- itejbu r-rata ta' okkupanza tal-postijiet għall-persunal fil-Missjonijiet;
- jistabbilixxu mandati u baġits li jaqblu mal-operazzjonijiet u li jipprevedu strategija ta' ħruġ;
- iżidu l-fokus fuq is-sostenibbiltà;
- itejbu l-indikaturi, il-monitoraġġ u l-evalwazzjoni

Noti lill-Edituri

In-Niġer u l-Mali huma stati fl-Afrika tal-Punent li jinsabu f'sitwazzjoni fragli. Dawn huma demokrazzi parlamentari reċenti b'ekonomiji dgħajfa u amministrazzjonijiet pubbliċi li għadhom qed jiżviluppaw. Filwaqt li ġew klassifikati fil-187 u fil-175 post rispettivament mill-188 pajjiż klassifikat fl-Indiċi tal-Iżvilupp tal-Bniedem għall-2016, il-popolazzjonijiet tagħhom huma fost l-ifqar fid-dinja. In-Niġer u l-Mali huma s-sitt u t-tmien l-akbar pajjiżi fl-Afrika u jinsabu fil-parti tan-Nofsinhar tad-deżert tas-Saħara. Ħafna migranti jgħaddu minn dawn iż-żewġ pajjiżi fi triqthom lejn id-destinazzjoni finali tagħhom.

Minkejja ftehim ta' paċi ffirmat f'Ġunju 2015 u l-preżenza ta' forzi barranin għaż-żamma tal-paċi, il-gruppi estremisti xorta għadhom attivi fit-Tramuntana tal-Mali, u l-forzi tas-sigurtà nazzjonali jiffaċċjaw għadd ta' sfidi. L-għadd ta' vittmi għadu għoli u jseħhu bosta attakki terroristiċi. Is sigurtà tan-Niġer hija mhedda min-nuqqas ta' stabbiltà fil-pajjiżi tal-viċinat, jiġifieri fil-Libja, fin-Niġerja u fil-Mali. Il-gvern jiffaċċja sfidi bħall-ġlieda kontra t-traffikanti tal-bnedmin u attivitajiet oħra illegali.

Il-QEA tippreżenta r-rapporti speċjali tagħha lill-Parlament Ewropew u lill-Kunsill tal-UE, kif ukoll lil partijiet interessati oħra bħall-parlamenti nazzjonali, il-partijiet ikkonċernati mis-settur tal-industrija u r-rappreżentanti tas-soċjetà ċivili. Il-maġġoranza l-kbira tar-rakkomandazzjonijiet li nagħmlu fir-rapporti tagħna jiddaħħlu fil-prattika. Il-fatt li dan isir daqshekk ta' spiss jissottolinja l-benefiċċju tax-xogħol tagħna għaċ-ċittadini tal-UE.

Ir-Rapport Speċjali Nru 15/2018 "Tisħiħ tal-kapaċità tal-forzi tas-sigurtà interna fin-Niġer u l-Mali: il-progress huwa limitat u miexi bil-mod" huwa disponibbli fuq is-sit web tal-QEA (eca.europa.eu) bi 23 lingwa tal-UE.